



Сојуз на математичари на Македонија
Општински натпревар по математика за учениците од основните училишта, 29.II-2020

4 – одделение

1. Бројот на недели со непарен датум во еден месец е непарен број, а бројот на сите останати денови во тој месец, кои имаат непарен датум е парен број. Во кој ден од седмицата е 29 -ти од тој месец? Дали тој месец може да биде март?

Решение:

Јасно е дека првата недела од месецот мора да биде број од 1 до 7. Притоа непарен број непарни датуми кои се недела, се можни ако неделата е 1-ви или 3-ти од месецот. Ако првата недела од месецот е на 3-ти, тогаш следните недели се 10,17,24 и 31. Значи сите останати денови од тој месец со непарен датум се 1, 5, 7, 9, 11, 13, 15, 19, 21, 23, 25, 27 и 29, т.е. 13 но тоа не е парен број.	15 бодови
Според тоа бараниот месец ќе започне во недела т.е. недели се: 1, 8, 15, 22 и 29, а сите други денови со непарен датум се: 3, 5, 7, 9, 11, 13, 17, 19, 21, 23, 25, 27 кои се вкупно 12. Заради ова месецот мора да започне во недела и да има 30 дена или да е февруари во престапна година.	5 бодови
Конечно, 29 -ти од тој месец е во недела и тој месец не може да биде март бидејќи март има 31 ден.	5 бодови

2. Цевка со должина $5m$ е поделена на еднакви делови со 4 сечења. Од секој дел е формиран правоаголник таков што должината е четирипати поголема од ширината. Колку cm изнесува должината на правоаголникот?

Решение:

Со 4 сечења од цевката се добиваат пет дела, секој со должина $5 : 5 = 1m$. Од тоа што должината е четири пати поголема од ширината значи дека должината и ширината прават заедно пет еднакви дела.	15 бодови
Од тоа што периметарот на секој правоаголник е 1 метар се добива дека еден дел изнесува $1m : 10 = 100cm : 10 = 10cm$.	5 бодови
Конечно должината на правоаголникот изнесува $40cm$.	5 бодови

3. За призмата која има 7 сидови одреди го бројот на рабови и темиња.

Запиши го равенството кое важи меѓу бројот на темиња, рабови и сидови за било која призма и потоа провери го дека важи за дадената призма.

Решение:

Бројот на рабови на призмата со 7 сидови е 15, а бројот на темиња 10.	15 бодови
Равенството гласи: Сидови (S) + Темиња (T) = Рабови (P) + 2.	5 бодови
Дека ова равенство важи за дадената призма, се гледа од следниот израз: $7 + 10 = 15 + 2$	5 бодови

4. Збирот на сите страни на два квадрати е $96 cm$. Ако страната на едниот квадрат е три пати поголема од страната на другиот квадрат, тогаш пресметај ги должините на страните на двата квадрати.

Решение:

Прв начин: Бидејќи страната на поголемиот квадрат е три пати поголема од страната на помалиот квадрат, а квадратот има четири еднакви страни, значи дека периметарот треба да се подели со 16.	15 бодови
Втор начин: До истиот резултат ќе дојдеме ако ја решиме равенката $4 \cdot x + 4 \cdot 3 \cdot x = 96$, каде x е должината на страната на помалиот квадрат.	15 бодови
Страната на помалиот квадрат изнесува $96 : 16 = 6 cm$.	5 бодови
Тогаш страната на поголемиот квадрат е $6 \cdot 3 = 18 cm$.	5 бодови

5 – одделение

1. Над секоја страна на даден правоаголник, надвор од него, конструираме рамностран триаголник. Да се пресмета периметарот на добиената фигура ако периметарот на правоаголникот е $72cm$.

Решение:

При конструирање на рамностраните триаголници секоја страна на правоаголникот ја заменуваме со две страни со иста должина.	10 бодови
Според тоа, периметарот на добиената фигура е двапати поголем од периметарот на правоаголникот.	10 бодови
$L = 2 \cdot 72 = 144cm$.	5 бодови

2. Растојанието помеѓу телефонските столбови на една улица долга $1600m$ било $80m$. Заради садење нови дрвца на улицата, столбовите биле разместени така што новото растојание помеѓу столбовите е $50m$. Колку столбови по разместувањето останале на истото место?

Решение:

$NЗС(50,80) = 400$	5 бодови
--------------------	----------

$1600 : 400 = 4$	10 бодови
Неразместени столбови ќе има вкупно $1 + 1600 : 400 = 1 + 4 = 5$ столба. (Првиот столб не се поместува, си останува на своето место)	10 бодови

3. Даден е рамностран триаголник со плоштина 6cm^2 . Над секоја негова страна е конструиран рамностран триаголник. Да се пресмета плоштината на добиената фигура.

Решение:

При конструкцијата, над секоја страна на рамностран триаголник конструираме рамностран триаголник со што се добива фигура од 4 исти рамнострани триаголници.	15 бодови
Плоштината на добиената фигура е четири пати поголем од плоштината на рамностраниот триаголник	5 бодови
$P = 4 \cdot 6 = 24\text{cm}^2$.	5 бодови

4. Производот на три природни броја е 240. Производот на првиот и вториот број е 60, а производот на првиот и третиот број е 24. Кои се тие броеви?

Решение:

Познато е дека: $a \cdot b \cdot c = 240, a \cdot b = 60, a \cdot c = 24$.	5 бодови
Тогаш од $(a \cdot b) \cdot c = 240$ и $a \cdot b = 60$ имаме $60 \cdot c = 240$ односно $c = 4$.	10 бодови
Заради $a \cdot c = 24$ добиваме дека $a = 6$. Тогаш од $a \cdot b = 60$ добиваме дека $b = 10$. Значи, бараните броеви се 6,10,4.	10 бодови

6 – одделение

1. Периметарот на еден рамнокрак триаголник е 3 dm. Пресметај го неговиот крак b , ако неговата основа е страна на рамностраниот триаголник со периметар 18 cm.

Решение:

Одредување на страната на рамнокракиот триаголник $a = 18 : 3 = 6\text{ cm}$	5 бодови
$3\text{ dm} = 30\text{ cm}$	5 бодови
Од периметарот на рамнокракиот триаголник $L = a + 2b$ се добива кракот $b = 12\text{ cm}$.	15 бодови

2. Две жаби во исто време го напуштаат брегот. Се движат по патека од 18 лилјани (барско растение). Првата скока на секој трет лилјан, а втората на секој втор лилјан. На колку исти лилјани ќе скокнат двете жаби и кои се тие?

Решение:

Првата жаба : 3,6,9,12,15,18	10 бодови
Втората жаба: 2,4,6,8,10,12,14,16,18	10 бодови
Двете жаби скокнале на три исти лилјани и тоа: 6 – ти, 12 –ти и 18 –ти.	5 бодови

3. Ако бројот 860 се подели со некој број, се добива остаток 9. Ако бројот 1 200 се подели со истиот број се добива остаток 16. Колку се количниците при делење на 860 и 1200 со тој број?

Решение:

Запис: $860 = x \cdot k_1 + 9$ и $1200 = x \cdot k_2 + 16$ или поинаку.	15 бодови
$xk_1 = 860 - 9$ и $xk_2 = 1200 - 16$, односно $xk_1 = 851$ и $xk_2 = 1184$	5 бодови
Факторизација $851 = 37 \cdot 23$ и $1184 = 37 \cdot 32$, Количниците се 23 и 32.	5 бодови

4. Страните на еден правоаголен триаголник се последователни броеви. Периметарот на правоаголниот триаголник е 12dm. Над секоја страна од триаголникот е конструиран квадрат. Одреди ја плоштината на добиената фигура.

Решение:

Ознака за страните на триаголникот $x-1, x, x+1$ или поинаку.	5 бодови
Запишување на дадениот услов $(x-1)+x+(x+1)=12$ и одредување на страните на триаголникот. $x=4$, страните се 3dm,4dm и 5dm.	10 бодови
Плоштини на квадратите се $3 \cdot 3=9\text{dm}^2, 4 \cdot 4=16\text{dm}^2$ и $5 \cdot 5=25\text{dm}^2$, на триаголникот е 6dm^2 , а плоштината на добиената фигура е $6+9+16+25$, односно $P=56\text{dm}^2$.	10 бодови

7– одделение

1. Еден шестцифрен број завршува на цифрата 5. Ако таа цифра се премести на почетокот на бројот, т.е. се избрише од крајот и се допише на почетокот на бројот, тогаш новодобиениот број ќе биде 4 пати поголем од почетниот број. Одреди го почетниот број.

Решение:

Нека со x го означиме петцифрениот почеток на почетниот број, односно почетниот број е еднаков на $10x + 5$.	5 бодови
Новодобиениот број може да се запише како $500\,000 + x$,	10 бодови
Од условот на задачата се запишува равенката $4 \cdot (10x + 5) = 500\,000 + x$. Со решавање на равенката се добива дека $x = 128\,200$. Почетниот број е $128\,205$.	10 бодови

2. 2Д формата на цртежот 1 е составена од 4 складни правоаголника, кај кои едната страна е два пати подолга од другата. Пресметај го периметарот на 2Д формата, ако нејзината плоштина е 72cm^2 .

Решение:

Ако плоштината на 2Д формата е 72cm^2 , тогаш плоштината на секој правоаголник е 18cm^2 .	10 бодови
Страните на правоаголникот се 6cm и 3cm .	10 бодови
Периметарот на 2Д формата е 48cm .	5 бодови

3. Во триаголникот ABC симетралите на аглите во темињата A и B се сечат под агол 140° . Висината и симетралата повлечени од аголот во темето C формираат агол од 20° . Одреди ги аглите во триаголникот.


Решение:

Цртеж 2 и правилни ознаки	5 бодови
Од триаголникот ABF имаме дека $\frac{\alpha}{2} + \frac{\beta}{2} + 140^\circ = 180^\circ$, т.е. $\frac{\alpha}{2} + \frac{\beta}{2} = 40^\circ$. Од тука $\alpha + \beta = 80^\circ$, па $\gamma = 180^\circ - 80^\circ = 100^\circ$.	10 бодови
Бидејќи $\angle ECA = \frac{\gamma}{2} = 50^\circ$ и аголот што го формираат симетралата и висината повлечени од темето C е 20° следи дека $\angle DCA = 30^\circ$. Од правоаголниот триаголник ADC се добива дека $\alpha = 60^\circ$. Збирот на аглите во еден триаголник е 180° од каде $\beta = 20^\circ$.	10 бодови


4. Во спортска продавница патиките се продавале за 900 ден. поефтино од тренерката. На акција патиките биле намалени за 10% а тренерката за 5%. Габи купила патики и тренерка на намаление и за нив платила вкупно 5480 ден. Колку чинеле патиките, а колку тренерката пред намалувањето?

Решение:

Цената на патиките пред намалувањето била p , а на тренерките била $p + 900$.	5 бодови
После намалувањето важи: $\frac{90}{100}p + \frac{95}{100}(p + 900) = 5480$	15 бодови
Патиките пред намалувањето чинеле 2500 денари, а тренерката 3400 денари.	5 бодови



Црт.1



Црт.2

8– одделение


1. На табла се запишани два цели броеви со збир делив со седум. Третиот број се добива како разлика на првиот и вториот, четвртиот – како разлика на вториот и третиот, петиот – како разлика на третиот и четвртиот, итн. Докажи дека збирот од квадратите на првите седум броја добиени на претходно опишаниот начин е делив со седум.

Решение:

Нека првите два членови на низата се $a_1 = x, a_2 = y$. Нивниот збир е делив со 7, значи постои цел број k за кој важи $x + y = 7k$.	5 бодови
За останатите броеви, согласно со начинот на кој се конструираат, добиваме: $a_3 = a_1 - a_2 = x - y,$ $a_4 = a_2 - a_3 = y - (x - y) = 2y - x,$ $a_5 = a_3 - a_4 = (x - y) - (2y - x) = 2x - 3y,$ $a_6 = a_4 - a_5 = (2y - x) - (2x - 3y) = 5y - 3x,$ $a_7 = a_5 - a_6 = (2x - 3y) - (5y - 3x) = 5x - 8y.$	5 бодови
$a_1^2 + a_2^2 + a_3^2 + a_4^2 + a_5^2 + a_6^2 + a_7^2 =$ $= x^2 + y^2 + (x - y)^2 + (2y - x)^2 + (2x - 3y)^2 + (5y - 3x)^2 + (5x - 8y)^2 =$ $= x^2 + y^2 + x^2 - 2xy + y^2 + 4y^2 - 4xy + x^2 + 4x^2 - 12xy + 9y^2 +$	15 бодови


$$\begin{aligned}
& +25y^2 - 30xy + 9x^2 + 25x^2 - 80xy + 64y^2 = 41x^2 - 128xy + 104y^2 = \\
& = (42x^2 - 126xy + 105y^2) - (x^2 + 2xy + y^2) = \\
& = 21(2x^2 - 6xy + 5y^2) - (x + y)^2 = 7 \cdot 3 \cdot (2x^2 - 6xy + 5y^2) - (7k)^2 = \\
& = 7 \cdot (3(2x^2 - 6xy + 5y^2) - 7k^2)
\end{aligned}$$

2. Во триаголникот ABC внатрешниот агол кај темето A е 50° . Симетралите на внатрешниот и надворешниот агол кај темето A ја сечат BC во точките M и K, соодветно. Пресметај ги аглиите на триаголникот ABC ако триаголникот AMK е рамнокрак.
Решение:

	10 бодови
Аголот MAK е прав агол, па $\angle AMK = \angle MKA = 45^\circ$.	
Од триаголникот ACM имаме $\angle ACM = 180^\circ - 45^\circ - 25^\circ = 110^\circ$.	10 бодови
Од триаголникот ABC се добива дека $\angle ABC = 180^\circ - 50^\circ - 110^\circ = 20^\circ$.	5 бодови

3. Во конвексниот четириаголник ABCD дијагоналите се сечат во точка O. Ако триаголниците AOB и COD имаат еднакви плоштини, тогаш четириаголникот ABCD е трапез или паралелограм. Докажи!
Решение:

$P_{ABD} = P_{AOB} + P_{AOD} = P_{COD} + P_{AOD} = P_{ACD} \dots (*)$	5 бодови
Триаголниците ABD и ACD имаат заедничка страна AD, па од (*) следува дека имаат еднакви висини спуштени кон AD (од B и C соодветно).	10 бодови
Значи, точките B и C се на исто растојание од правата AD. Бидејќи точките се на иста страна од правата AD следува дека $BC \parallel AD$	10 бодови



4. Пресметај: $\frac{2^3 \cdot 4^5 \cdot 6^7}{8^9 \cdot 10^{11}} : 0,015^7$.

$\frac{2^3 \cdot 4^5 \cdot 6^7}{8^9 \cdot 10^{11}} \cdot 0,015^7 = \frac{2^3 \cdot (2^2)^5 \cdot 6^7}{(2^3)^9 \cdot 10^{11}} : \left(\frac{15}{1000}\right)^5$	5 бодови
$\frac{2^3 \cdot (2^2)^5 \cdot 6^7}{(2^3)^9 \cdot 10^{11}} : \left(\frac{15}{1000}\right)^5 = \frac{2^3 \cdot 2^{10}}{2^{27} \cdot 10^{11}} \cdot \left(\frac{6 \cdot 1000}{3 \cdot 5}\right)^7$	5 бодови
$\frac{2^3 \cdot 2^{10}}{2^{27} \cdot 10^{11}} \cdot \left(\frac{6 \cdot 1000}{3 \cdot 5}\right)^7 = \frac{1}{2^{27-13} \cdot 10^{11}} \cdot (400)^7 = \frac{(2 \cdot 10)^7}{2^{14} \cdot 10^{11}} = \frac{2^{14} \cdot 10^{14}}{2^{14} \cdot 10^{11}} = 10^3 = 1000$	15 бодови

9 – одделение

1. За природните броеви a, b, c, d е познато дека $ac + ad + bc + db = 68$ и $c + d = 4$.


Пресметај ја вредноста на изразот $a + b + c + d$.

Решение:

Од $ac + ad + bc + db = 68$ добиваме дека $a \cdot (c + d) + b \cdot (c + d) = 68$ односно $(a + b) \cdot (c + d) = 68$.	10 бодови
Од тоа што $c + d = 4 \dots (1)$ добиваме $(a + b) \cdot 4 = 68$. Значи, $a + b = 17 \dots (2)$.	10 бодови
Со собирање на равенствата (1) и (2) добиваме $a + b + c + d = 21$.	5 бодови

2. Даден е квадрат ABCD. На продолжението на дијагоналата AC е избрана точка E така што $\overline{DE} = \overline{AC}$. Одреди ја големината на аголот DEC.

Решение:

<p>Нека точката O е пресекот на дијагоналите. Тогаш имаме дека $\overline{BO} = \overline{DO}$. Од условот на задачата имаме дека $\overline{DE} = \overline{AC}$. Од тоа што $ABCD$ е квадрат имаме дека $\overline{BD} = \overline{AC}$.</p>		10 бодови
<p>Значи, $\overline{BD} = \overline{DE} \dots(1)$. Од друга страна имаме дека отсечката \overline{BE} е слика на отсечката \overline{DE} при осна симетрија во однос на правата AC. Така добиваме дека $\overline{BE} = \overline{DE} \dots(2)$. Од (1) и (2) заклучуваме дека триаголникот BED е рамностран. Значи $\angle BED = 60^\circ$.</p>		10 бодови
<p>Од складноста на триаголниците BOE и DOE имаме дека $\angle DEO = \angle BEO = 30^\circ$. Значи, $\angle DEC = \angle DEO = 30^\circ$.</p>		5 бодови


3. Одреди ги природните броеви a , b и c кои ги исполнуваат релациите:

$$\begin{aligned} a^2 + ab + ac &= 20, \\ ab + b^2 + bc &= 30 \text{ и} \\ ac + bc + c^2 &= 50. \end{aligned}$$


Решение:

<p>Дадените релации ги запишуваме во облик $a(a + b + c) = 20$, $b(a + b + c) = 30$ и $c(a + b + c) = 50$.</p>	10 бодови
<p>Со нивно собирање добиваме $a(a + b + c) + b(a + b + c) + c(a + b + c) = 100$, $(a + b + c)(a + b + c) = 100$, т.е. $(a + b + c)^2 = 100$.</p>	10 бодови
<p>Имајќи во предвид дека a, b и c се природни броеви, отука следува дека $a + b + c = 10$. Од ова равенство и дадените услови во задачата добиваме дека бараните броеви се $a = 2$, $b = 3$ и $c = 5$.</p>	5 бодови

4. Пресметај ја плоштината на квадратот впишан во правоаголен триаголник со хипотенуза 13cm и катета 5cm (види цртеж).



Решение:

<p>Нека $c = 13$, $a = 5$ тогаш од питагорова теорема имаме $5^2 + b^2 = 13^2$ односно $b^2 = 144$, т.е. $b = 12$.</p>		10 бодови
<p>Од сличноста на триаголниците AED и EBF ја добиваме пропорцијата $(12 - x) : x = x : (5 - x)$. На тој начин имаме $(12 - x) \cdot (5 - x) = x^2$ од каде се добива дека $x = \frac{60}{17}$.</p>		10 бодови
<p>Од формулата за плоштина на квадрат добиваме дека $P = x^2 = \frac{3600}{289}$.</p>		5 бодови